



# दक्षिण भारत राष्ट्रमत

தக்ஷிண பாரதத் திராவிடம் | தினமணி ஹிந்தி நாளிதழ் | चेन्नई और बंगलूरु से एक साथ प्रकाशित

5 प्रधानमंत्री मोदी के नेतृत्व में सबका सम्मान बढ़ा है : योगी

6 ईडी के खिलाफ खुली अराजकता का दुस्साहस कब तक ?

7 कियारा आडवाणी ने शेयर किया वेबसीरीज इंडियन पुलिस फोर्स का ट्रेलर



## मोदी सरकार की गारंटी

### सबका अपने पक्के घर का सपना होगा पूरा

#### 4 करोड़ से अधिक पक्के घरों का निर्माण

हमारा संकल्प विकसित भारत



### फर्स्ट टेक

रोहित और कोहली की भारतीय टी20 टीम में वापसी नई दिल्ली/भाषा। अफगानिस्तान के खिलाफ तीन मैचों की आगामी टी20 श्रृंखला के लिए रविवार को घोषित भारतीय टीम में कप्तान रोहित शर्मा और विराट कोहली की वापसी हुई है। इन दोनों दिग्गज खिलाड़ियों ने लगभग 14 महीनों से किसी भी टी20 अंतरराष्ट्रीय मैच में हिस्सा नहीं लिया है। समझा जाता है कि दक्षिण अफ्रीका में चयन समिति के प्रमुख अजीत आगरकर से मुलाकात के दौरान दोनों ने खुद को इस प्रारूप में राष्ट्रीय टीम के लिए उपलब्ध बताया था। रोहित और विराट ने देश के लिए अपना पिछला टी20 मैच 10 नवंबर 2022 को विश्व कप में खेला था। टीम में विकेटकीपर बल्लेबाज इशान किशन और रविंद्र जडेजा का नाम नहीं है। भारतीय टीम अफगानिस्तान के खिलाफ 11 जनवरी को मोहाली में पहला मैच खेलेगी। श्रृंखला का दूसरा और तीसरा मैच क्रमशः इंदौर और बंगलूरु में खेला जाएगा।

जापान में भूकंप से मरने वालों की संख्या 128 हुई, 195 लापता टोक्यो/वार्ता। जापान के प्रांत इशिकावा में आये भूकंप में मरने वालों की संख्या रविवार को 128 तक पहुंच गई जबकि 195 लोग अब भी लापता हैं। इसके अलावा, भूकंप के कारण इशिकावा में 560 लोगों को चोट आई, स्थानीय समयानुसार दोपहर दो बजे तक 195 निवासियों का अभी भी पता नहीं चल पाया है। भूकंप प्रभावित क्षेत्रों में बचाव अभियान जारी है। इशिकावा प्रान्त के सुजु शहर में शनिवार रात स्थानीय समयानुसार करीब 8:20 बजे एक ढहे हुए घर से मलबे में फंसी 90 साल की एक महिला को बाहर निकाला गया। एक डॉक्टर ने रविवार को कहा कि सोमवार के भूकंप के 124 घंटे बाद बचाई गई बुजुर्ग महिला अब ठीक हो गई है। आपातकालीन बचाव दल के अनुसार, भूकंप के बाद 72 घंटों से अधिक समय तक लोगों को बचाया जाना दुर्लभ है, क्योंकि कहा जाता है कि पहले तीन दिनों के बाद किसी आपदा में जीवित रहने की संभावना काफी कम हो जाती है। प्रधानमंत्री फुमियो किशिदा ने रविवार को कहा कि सरकार प्रभावित लोगों को तत्कालीन उपचार देने के लिए भूकंप को एक निरिद्ध आपातकालीन आपदा के रूप में नामित करेगी।

08-01-2024 09-01-2024  
सूर्योदय 5:57 बजे सूर्यास्त 6:33 बजे

BSE 72,026.15 (+178.58) NSE 21,710.80 (+52.20)

सोना 6,577 रु. (24 कैरट) प्रति बाउ चंदी 80,000 रु. प्रति किलो

मिशन मंडेला दक्षिण भारत राष्ट्रमत दक्षिण भारत का लोकप्रिय हिन्दी दैनिक epaper.dakshinbharat.com केलशा मण्डेला, मो. 9828233434

बदली फिजॉ संन्यासी करते राजनीति, नेताजी लेंगे अब संन्यास। अब वो सब होने वाला है, जो लगता पहले बकवास। भूल रहे वे तुष्टिकरण को, जो बनते थे खासमखास। आज हो रहा है भारत में, राजनीति का नव विन्यास।



## भारत के साथ मुक्त व्यापार समझौता करना चाहती है पूरी दुनिया : गोयल

दक्षिण भारत राष्ट्रमत dakshinbharat.com  
चेन्नई/भाषा। केंद्रीय मंत्री पीयूष गोयल ने रविवार को कहा कि पूरी दुनिया आज भारत के साथ मुक्त व्यापार समझौते (एफटीए) करना चाहती है। भारत के साथ व्यापारिक और राजनयिक संबंधों का विस्तार करना चाहती है। तमिलनाडु में वैश्विक निवेशक सम्मेलन (जीआईएम) के उद्घाटन समारोह में वाणिज्य एवं कपड़ा मंत्री गोयल ने कहा कि भारत की युवा आबादी से उसे फायदा हुआ है जो दुनिया के लिए ईर्ष्या का विषय बन गया है। उन्होंने देश में महिलाओं के औपचारिक कार्यबल में शामिल होने की कालत करते हुए कहा, जब महिलाएं काम पर जाएंगी, तो इससे न केवल जीडीपी (सकल घरेलू उत्पाद) में बढ़ोतरी होगी बल्कि देश की जीडीपी में दोगुना इजाफा होगा क्योंकि जो काम वे अभी कर रही हैं उसकी जगह प्रौद्योगिकी ले लेगी... उन्होंने समझाते हुए कहा, जैसे-जैसे अधिक से अधिक महिलाएं औपचारिक कार्यबल में आएंगी, वे अभी जो काम कर रहे हैं जो दुर्भाग्य से हमारी जीडीपी में प्रतिबिंबित नहीं हो रहा है उसे प्रौद्योगिकी द्वारा प्रतिस्थापित किया जाएगा... भारत 'शॉरिंग मशीन, डिवाइसों के लिए सबसे बड़ा बाजार बन जाएगा। भारत वस्तुओं और सेवाओं के लिए सबसे बड़ा बाजार बन जाएगा। उन्होंने इस बात पर जोर दिया कि महिलाओं के नेतृत्व वाला विकास भारत को नई ऊंचाइयों पर ले जाएगा।

## एलओसी के पास करगिल में वायुसेना का सी-130जे परिवहन विमान रात के समय सफलतापूर्वक उतरा

दक्षिण भारत राष्ट्रमत dakshinbharat.com  
नई दिल्ली/भाषा। भारतीय वायुसेना का सी-130जे सुपर हरक्यूलिस परिवहन विमान पहली बार नियंत्रण रेखा (एलओसी) के नजदीक उंचाई वाले 'करगिल एडवॉर्ड लैंडिंग ग्राउंड' पर रात में सफलतापूर्वक उतरा। सूत्रों ने बताया कि हाल ही में करगिल हवाई पट्टी पर सामरिक परिवहन विमान को रात के समय उतरा जाना रणनीतिक रूप से महत्वपूर्ण क्षेत्र में भारतीय वायुसेना की परिचालन क्षमताओं को प्रदर्शित करता है। इस विमान पर गरुड़ कमांडो सवार थे। वायुसेना के विमान पहले भी 'एडवॉर्ड लैंडिंग ग्राउंड' से उड़ान भर चुके हैं, और यह पहली बार था कि कोई परिवहन विमान रात में इस हवाई पट्टी पर उतरा।

## प्रधानमंत्री मोदी के खिलाफ अपमानजनक टिप्पणी मामले : मालदीव ने तीन मंत्रियों को निलंबित किया

दक्षिण भारत राष्ट्रमत dakshinbharat.com  
नई दिल्ली/माले/भाषा। प्रधानमंत्री नरेन्द्र मोदी के खिलाफ की गई 'अपमानजनक' टिप्पणियों का मुद्दा भारतीय उच्चायोग द्वारा उठाए जाने के बाद रविवार को मालदीव की सरकार ने अपने तीन उप मंत्रियों को कथित तौर पर निलंबित कर दिया। इन मंत्रियों ने प्रधानमंत्री मोदी के खिलाफ सोशल मीडिया पर 'अपमानजनक' टिप्पणियों की थीं। मामले को लेकर द्वीपीय देश के प्रमुख विपक्षी नेताओं ने भी मालदीव सरकार की आलोचना की। इससे पहले, मालदीव सरकार ने टिप्पणियों से खुद को अलग करते हुए इसे संबंधित सांसदों के निजी विचार करार दिया और कहा कि ये (टिप्पणियां) सरकार का आधिकारिक रुख नहीं है। नई दिल्ली में एक सूत्र ने बताया कि माले में भारतीय उच्चायोग ने आज मालदीव सरकार के समक्ष यह मुद्दा उठाया। सूत्र ने कहा, 'मालदीव में हमारे उच्चायोग ने आज (मालदीव के) विदेश कार्यालय के समक्ष मालदीव सरकार के कुछ मंत्रियों द्वारा प्रधानमंत्री के संबंध में की गई टिप्पणियों के मुद्दे को प्रमुखता से उठाया।' मालदीव के तीन उप मंत्रियों ने मोदी की लक्ष्मीय यात्रा के बाद सोशल मीडिया मंच 'एक्स' पर उनकी आलोचना करते हुए आरोप लगाया कि नयी दिल्ली इस केंद्र शासित प्रदेश को मालदीव के वैकल्पिक पर्यटन स्थल के रूप में पेश करने का प्रयास कर रही है। मालदीव के स्थानीय मीडिया ने अधिकारियों के हवाले से बताया कि युवा मंत्रालय में उप मंत्रियों - मालशा शरीफ, मरियम शिजना और अब्दुल्ला महजून माजिद को उनके पदों से निलंबित कर दिया गया है। यह विवाद ऐसे दिन शुरू हुआ, जब मालदीव के राष्ट्रपति डॉ. मोहम्मद मुइजु एक सप्ताह की चीन यात्रा पर रवाना हुए हैं।

## भारतीय पुलिस को विश्व स्तरीय पुलिस बल के रूप में बदलने की जरूरत : मोदी

दक्षिण भारत राष्ट्रमत dakshinbharat.com  
जयपुर/एजेन्सी। प्रधानमंत्री नरेन्द्र मोदी ने कहा है कि वैश्विक प्रोफाइल में सुधार और देश की बढ़ती राष्ट्रीय ताकत के अनुरूप भारतीय पुलिस को वर्ष 2047 तक विकसित भारत के दृष्टिकोण को साकार करने के लिए एक आधुनिक और विश्व स्तरीय पुलिस बल में बदलना चाहिए। मोदी रविवार को यहां 58वें पुलिस महानिदेशक एवं महानिरीक्षक सम्मेलन को संबोधित कर रहे थे। उन्होंने नए आपराधिक कानूनों को आपराधिक न्याय प्रणाली में एक आदर्श बदलाव बताते हुए कहा कि ये कानून 'नागरिक पहले, गरिमा पहले और न्याय पहले' की भावना के साथ बनाए गए हैं और पुलिस को अब 'डंडा' के साथ काम करने के बजाय 'डेटा' के साथ काम करने की जरूरत है। उन्होंने पुलिस प्रमुखों से नए कानूनों के पीछे की भावना को समाज के विभिन्न वर्गों तक पहुंचाने के लिए कल्पनाशील ढंग से सोचने का आह्वान किया। उन्होंने कहा भी 'काम कर सकें। उन्होंने नागरिकों के बीच पुलिस की सकारात्मक छवि को सुदृढ़ करने की आवश्यकता पर बल देते हुए कहा कि नागरिकों के लिए सकारात्मक जानकारी और संदेश प्रसारित करने के लिए पुलिस स्टेशन स्तर पर सोशल मीडिया का उपयोग करना चाहिए। उन्होंने प्राकृतिक आपदाओं और आपदा राहत पर अग्रिम जानकारी प्रसारित करने के लिए भी सोशल मीडिया का उपयोग करने का सुझाव दिया। उन्होंने नागरिक-पुलिस संपर्क को मजबूत करने के तरीके के रूप में विभिन्न खेल कार्यक्रम आयोजित करने का भी सुझाव दिया। उन्होंने अधिकारियों से स्थानीय लोगों के साथ बेहतर संपर्क स्थापित करने के लिए सीमावर्ती गांवों में रुकने का भी आग्रह किया क्योंकि ये सीमावर्ती गांव भारत के 'पहले गांव' थे।

## देश में 72 प्रतिशत घरों तक पहुंची पेयजल सुविधाएं : गजेंद्र सिंह शेखावत

दक्षिण भारत राष्ट्रमत dakshinbharat.com  
जयपुर (राजस्थान)/भाषा। केंद्रीय जल शक्ति मंत्री गजेंद्र सिंह शेखावत ने रविवार को कहा कि देश के 72 प्रतिशत घरों तक पेयजल सुविधाएं पहुंच चुकी हैं और शेष में दिसंबर 2024 तक पहुंच जाएगी। सिंह ने यहां असम से आए पत्रकारों के एक समूह को बताया कि जब 2019 में 'जल जीवन मिशन' शुरू हुआ तो 16 प्रतिशत से कुछ अधिक घरों में ही पेयजल की सुविधा थी। उन्होंने बताया कि योजना का कार्यान्वयन राज्य सरकारों की जिम्मेदारी है। प्रत्येक राज्य को अलग-अलग भौगोलिक चुनौतियों का सामना करना पड़ता है। उन्होंने, हमने राज्य सरकारों के परामर्श से एक दिशा-निर्देश तैयार किया है और योजना का कार्यान्वयन उसी के अनुसार किया जा रहा है। केंद्रीय मंत्री ने कहा, मैं गर्व के साथ कह सकता हूँ कि कोविड के दो वर्षों के दौरान तमाम चुनौतियों का सामना करने के बावजूद 72 प्रतिशत घरों तक पेयजल की सुविधाएं पहुंच गई हैं। सिंह ने कहा कि प्रधानमंत्री नरेन्द्र मोदी ने प्रतिज्ञा की है कि प्रत्येक घर को पेयजल की सुविधा मिले और 'हम दिसंबर 2024 तक इसे सुनिश्चित करने के लिए प्रतिबद्ध हैं'। उन्होंने कहा कि दिसंबर 2019 में योजना शुरू होने के बाद से राजस्थान ने घरों में पेयजल की आपूर्ति के मामले में बहुत कम प्रगति देखी गई। हालांकि, राज्य सरकार बदलने के साथ उन्होंने उम्मीद जताई कि दिसंबर 2024 तक महत्वपूर्ण प्रगति होगी। नदियों को जोड़ने के संबंध में केंद्रीय मंत्री ने कहा कि राज्यों को या तो बाढ़ की समस्या या सूखे की स्थिति का सामना करना पड़ता है। उन्होंने कहा, नदियों को जोड़ना और नदी के प्रवाह को आवश्यकता के अनुसार मोड़ने के लिए एक फ़िड बकाना पूर्व प्रधानमंत्री अटल बिहारी वाजपेयी का सपना था।

## इजराइल ने उत्तरी गाजा में बड़ी लड़ाई के समापन का संकेत दिया

दक्षिण भारत राष्ट्रमत dakshinbharat.com  
यरूशलम/एपी। हमास के खिलाफ युद्ध के चौथे महीने में प्रवेश करने के साथ इजराइली सेना ने संकेत दिया कि उसने उत्तरी गाजा में बड़ी लड़ाई समाप्त कर ली है और वहां हमास के सैन्य बुनियादी ढांचे को नष्ट करने का काम पूरा कर लिया है। इजराइली सेना के प्रवक्ता रियर एडमिरल डेनियल हगारी ने शनिवार देर रात कहा कि सेना वहां आगे भी फतह करती रहेगी, इजराइल-गाजा सीमा बाड़ पर सुरक्षा को मजबूत करेगी तथा क्षेत्र के मध्य और दक्षिणी हिस्सों पर ध्यान केंद्रित करेगी। यह घोषणा अमेरिकी विदेश मंत्री एंटीनी ब्लिंकन की इजराइल यात्रा से पहले हुई। ब्लिंकन सहित अमेरिकी अधिकारियों ने बार-बार इजराइल से गाजा में अपने जबरदस्त हवाई और जमीनी हमले को कम करने तथा हमास नेताओं के खिलाफ अधिक लक्षित हमले का आग्रह किया है ताकि फलस्तीनी नागरिकों को होने वाले नुकसान को रोका जा सके। यह युद्ध दक्षिणी इजराइल पर हमास के सात अक्टूबर के हमले से शुरू हुआ था जिसमें चरमपंथियों ने लगभग 1,200 लोगों की हत्या कर दी थी और लगभग 250 लोगों को बंधक बना लिया था। हमास नियंत्रित गाजा में स्वास्थ्य मंत्रालय के अनुसार, इजराइल की जवाबी कार्रवाई में 22,700 से अधिक फलस्तीनी मारे गए और 58,000 से अधिक घायल हो गए। स्वास्थ्य अधिकारियों का कहना है कि मारे गए लोगों में से लगभग दो-तिहाई महिलाएं और नाबालिग थे। रविवार को दक्षिणी शहर खान यूनिस् के नासिर अस्पताल में 12 बच्चों सहित 18 लोगों के शव लाए गए। ये लोग शनिवार देर रात इजराइली हमले में मारे गए थे। खान यूनिस् शरणार्थी शिविर में एक घर पर हुए हमले में 50 से अधिक लोग घायल हो गए।



## खेलकूद के साथ मनाया स्नेह मिलन

दक्षिण भारत राष्ट्रमत  
dakshinbharat.com

बेंगलूर। यहां श्री सनातन एकता मंच सिंचाणा का 13वां वार्षिक स्नेह मिलन मागडी रोड स्थित आर्द्धम में रविवार को धूमधाम से मनाया गया। सभा का शुभारंभ आर्द्धम तत्वीर के समक्ष दीप प्रज्वलित से हुआ। इसके बाद भजन कीर्तन का आयोजन हुआ। महिलाओं और बालक-बालिकाओं का खेलकूद का आयोजन किया गया। कार्यक्रम में विभिन्न बोलियों का लाभ भी लोगों ने लिया। दिन भर स्नेह मिलन में गांव के बड़े बुजुर्ग सामाजिक मुद्दों पर चर्चा करने में व्यस्त रहे। युवाओं व बच्चों ने खेलों का आनंद उठाया। इस अवसर पर मुख्यअतिथि के रूप में वरतूर ब्लॉक काँग्रेस के अध्यक्ष मांगीलाल बर्ना एवं राजस्थान से आए पूनाराम गहलोट का अध्यक्ष पेमराम पंवार, सचिव मदनलाल चोयल ने साफा पहनाकर स्वागत किया। बोली दानदाताओं का भी सम्मान किया गया। इस अवसर पर घेवरसाम, मोहनलाल कालाराम मंगाराम खेल मंत्री मुकेश पंवार सहित गणमान्य उपस्थित हुए। सिंचाणा वडेर भवन के लिए अलग से रकम जुटाई गई इस का इस्तेमाल गांव के बच्चे में देने का सर्वसम्मति से निर्णय लिया गया।

## नेलमंगला में श्रीश्याम चतुर्थ वार्षिकोत्सव 21 को

दक्षिण भारत राष्ट्रमत  
dakshinbharat.com

बेंगलूर। यहां श्री श्याम परिवार नेलमंगला (रजि.) के तत्वाधान में आगामी 21 जनवरी को हर वर्ष की भांति इस वर्ष भी चतुर्थ वार्षिक महोत्सव का आयोजन दुमकुर रोड स्थित अन्वेषणालय स्थित ऑक्सफोर्ड पब्लिक स्कूल में किया जा रहा है। श्री श्याम परिवार के सदस्यों ने बताया कि महोत्सव की तैयारियों को लेकर सभी में काफी उत्साह है और तैयारियां जोरों से चल रही हैं। यहां बाबा का भव्य दरबार सजाया जाएगा। अखण्ड ज्योति, इत्र व पुष्प वर्षा, छप्पन भोग लगाया जाएगा। महाप्रसाद की व्यवस्था भी रखी गई है। दोपहर सायं दो बजे विधिबिधान से पूजन के उपरान्त राजस्थान के सूरजगढ़ दरबार के गायक संजय सेन, कोलकाता से सुरभि वर्मन और बेंगलूर से सुरेश चौहान भजनों की सुन्दर प्रस्तुति देंगे।



## गुजरात में अंतरराष्ट्रीय पतंग उत्सव शुरू

दक्षिण भारत राष्ट्रमत  
dakshinbharat.com

अहमदाबाद/भाषा। गुजरात के मुख्यमंत्री भूपेंद्र पटेल ने रविवार को एक सप्ताह तक आयोजित होने वाले अंतरराष्ट्रीय पतंग महोत्सव का उद्घाटन किया, जिसमें 55 देशों और भारत के विभिन्न राज्यों से प्रतिभागी भाग लेंगे हैं। पटेल ने कार्यक्रम को संबोधित करते हुए कहा कि प्रधानमंत्री नरेंद्र मोदी की प्रगतिशील विचारधारा और दूरदर्शी नेतृत्व के कारण उद्योगों और व्यवसायों के विकास के साथ भारत की अर्थव्यवस्था नई ऊंचाइयों पर पहुंच रही है। उन्होंने कहा कि चाहे नवरात्रि उत्सव हो या

अंतरराष्ट्रीय पतंग महोत्सव, गुजरात ने हमेशा लोगों को अपनी संस्कृति और शक्ति का एहसास कराया है। मुख्यमंत्री ने कहा, ऐसे उत्सवों से राज्य की अर्थव्यवस्था भी मजबूत होती है। इतना ही नहीं, कारोबारियों की वित्तीय स्थिति में भी सुधार होता है और अन्य सहायक रोजगार के अवसर भी बढ़ते हैं। अंतरराष्ट्रीय पतंग महोत्सव का आयोजन गुजरात के विभिन्न शहरों और पर्यटन स्थलों पर किया जा रहा है, जिनमें एकता नगर, ब्राकरा, धोडो, वडनगर आदि शामिल हैं। यह महोत्सव 14 जनवरी को समाप्त होगा और इसमें 55 देशों के 153 पतंगबाज, भारत के 12 राज्यों के 68 और गुजरात के 23 शहरों के 865 पतंगबाज भाग लेंगे।

## हिंदू भावनाओं की अनदेखी कर रही है केरल काँग्रेस इकाई: के. सुरेंद्रन

दक्षिण भारत राष्ट्रमत  
dakshinbharat.com

इससे क्यों बच रही है। भाजपा के प्रदेश अध्यक्ष ने यहां पत्रकारों से बात करते हुए सवाल किया, केरल में कांग्रेस पार्टी अलग रुख क्यों अपना रही है? क्या केरल में कांग्रेस का हिंदूओं की आस्था के प्रति कोई दायित्व नहीं है? क्या केरल में कांग्रेस हिंदूओं की भावनाओं की अवहेलना कर रही है? उन्होंने सवाल किया, क्या वे (कांग्रेस) इंडियन यूनिवर्सिटी मुस्लिम लीग (आईयूएमएल) या पीएफआई से डरते हैं? क्या समरता या अन्य धार्मिक संगठनों ने उन्हें (कांग्रेस को) इस अवसर का जश्न मनाने से रोका है? सुरेंद्रन ने कहा कि आईयूएमएल ने स्पष्ट रूप से कहा था कि वह प्राण प्रतिष्ठा समारोह मनाने वाले किसी के भी खिलाफ नहीं हैं और उन्होंने कांग्रेस महासचिव के सी वेणुगोपाल के साथ ही केरल प्रदेश कांग्रेस पार्टी की इकाईयों प्राण प्रतिष्ठा समारोह का जश्न मनाने की तैयारी कर रही है और सवाल किया कि कांग्रेस की केरल इकाई

रहा है। अनंतनाग जिले के बिजबेहरा में एक समारोह के दौरान मुफ्ती ने कहा, हम झुकेंगे नहीं, हम सफेद झंडा नहीं उठाएंगे। अगर आप हमसे सम्मान के साथ बात करेंगे तो हम सम्मान के साथ जवाब देंगे। हालांकि, अगर आप डंडे से बात करेंगे, तो यह काम नहीं करेगा। पीडीपी अध्यक्ष ने अपने पिता और पार्टी के संस्थापक

## पदमचंद बोहरा बने ब्यावर संघ के अध्यक्ष

दक्षिण भारत राष्ट्रमत  
dakshinbharat.com

बेंगलूर। यहां श्री ब्यावर संघ की वार्षिक साधारण सभा में पदमचंद बोहरा को सर्वसम्मति से अध्यक्ष पद पर नियुक्त किया गया। युवा शाखा के अध्यक्ष ललित डाकलिया ने जानकारी देते हुए कहा कि जयनगर में आयोजित स्नेह मिलन और साधारणसभा में महावीर तातेड द्वारा मंगलाचरण के पश्चात कोषाध्यक्ष महेन्द्र भन्साली ने पिछले कार्यकाल का लेखा-जोखा प्रस्तुत किया। जिससे सभा में पारित किया। सहमंत्री दिनेश तातेड ने कार्यक्रमों का ब्योरा प्रस्तुत किया। तत्पश्चात अध्यक्ष पद के एक और दावेदार महेन्द्र भन्साली द्वारा पदमचंद बोहरा के पक्ष में अपना नाम वापस लेने के बाद चुनाव अधिकारी अल्लेश बोहरा और अशोक मुथा द्वारा उनके निर्विरोध चयन की घोषणा की गई। साधारणसभा में वरिष्ठ सलाहकार मोतीलाल डेडिया ने बोहरा के नाम पर सहमति व्यक्त की। आज के सम्पूर्ण कार्यक्रम के



लाभार्थी सुनील कुमार महेन्द्र कुमार कोठारी परिवार थे। निवर्तमान अध्यक्ष महेन्द्र कोठारी, महामंत्री सुरेन्द्र भन्साली, पूर्व मंत्री और सलाहकार अरविन्द खिवसरा, पूर्व अध्यक्ष प्रदीप छाजेड, युवा अध्यक्ष ललित डाकलिया, उपाध्यक्ष विकास खटोड, महामंत्री कुलदीप छाजेड, कोषाध्यक्ष नमित कोठारी, सहमंत्री नरेश बोहरा, सह कोषाध्यक्ष भरत कोठारी के साथ सम्पूर्ण युवा शाखा कार्यकारिणी ने नवनियुक्त अध्यक्ष को बधाई और शुभकामनाएं प्रदान करते हुए कहा कि बोहरा के कार्यकाल में संघ उत्तरोत्तर प्रगति करेगा। कार्यक्रम कि संचालन विजय सिंघवी ने किया।

## वाहन कर्ज पर ब्याज दर में संभावित बढ़ोतरी से प्रभावित हो सकती है यात्री वाहनों की बिक्री : मारुति सुजुकी

दक्षिण भारत राष्ट्रमत  
dakshinbharat.com

नई दिल्ली/भाषा। भारतीय रिजर्व बैंक यदि आगे चलकर प्रमुख नीतिगत दर रेपो में कटौती नहीं करता है, तो वाहन कर्ज और महंगा हो सकता है, जिसका सीधा असर यात्री वाहनों (पीवी) की बिक्री पर पड़ेगा। मारुति सुजुकी इंडिया के वरिष्ठ कार्यकारी अधिकारी (विपणन और बिक्री) शशांक श्रीवास्तव ने यह बात कही है। उन्होंने कहा कि इस साल उद्योग एक अंकीय वृद्धि के लिए तैयार है। उन्होंने कहा कि 2023 में रिकॉर्ड 41.08 लाख इकाइयों के ऊंचे आधार के चलते यात्री वाहनों की बिक्री वृद्धि एक अंक में रह सकती है। श्रीवास्तव ने कहा कि देश की कुल आर्थिक वृद्धि एक सकारात्मक रूप में पीटीआई-भाषा से कहा, वाहन उद्योग की वृद्धि काफी हद तक कुल अर्थव्यवस्था की वृद्धि पर निर्भर करती है। प्रति व्यक्ति सकल घरेलू उत्पाद की वृद्धि दर 6-6.5 प्रतिशत रहने का अनुमान है। दोनों के बीच अधिक जुड़ाव होता है... इसलिए यह एक सकारात्मक पक्ष है। उन्होंने कहा, हम पहुंच उंचे 'आधार' पर पहुंच गए हैं। इस आधार पर लगातार वृद्धि हासिल करना कुछ मुश्किल नहीं है। हमने देखा कि 2021 में वृद्धि




लगभग 27 प्रतिशत थी, 2022 में यह 23 प्रतिशत थी। 2023 में यह 8.3 प्रतिशत है। इसलिए मेरा अनुमान है कि इस साल वृद्धि एक अंक में रहेगी। श्रीवास्तव ने कहा कि वाहन कर्ज की दरों में संभावित बढ़ोतरी भविष्य की मांग को प्रभावित कर सकती है। पिछले साल से रेपो दर में ढाई प्रतिशत की वृद्धि हुई है। इस बढ़ोतरी को अभी पूरी तरह खुदरा स्तर पर स्थानांतरित नहीं किया गया है। उन्होंने स्पष्ट करते हुए कहा कि आवास ऋण में फ्लोटिंग दरों की वजह से रेपो दर में वृद्धि तुरंत खुदरा ऋण दरों में आती है। लेकिन वाहन ऋण के मामले में लगभग 98 प्रतिशत कर्ज निश्चित या फिक्स्ड दरों पर होता है। श्रीवास्तव ने कहा कि अबतक रेपो दर में 2.50 प्रतिशत की बढ़ोतरी में से 1.3 प्रतिशत खुदरा वाहन कर्ज में आया है। यदि इस साल नीतिगत दर में कटौती नहीं होती है, तो वाहन कर्ज 1.2 प्रतिशत और महंगा हो सकता है।

## मेरे आलोचक मुझे अपने सपनों में देखते हैं: उद्धव ठाकरे

दक्षिण भारत राष्ट्रमत  
dakshinbharat.com

मुंबई/भाषा। शिवसेना (यूबीटी) के प्रमुख उद्धव ठाकरे ने रविवार को कहा कि पार्टी का नाम और चुनाव चिह्न 'चुराए जाने' के बावजूद उनके आलोचक उन्हें अपने सपनों में देखते हैं और वे जानते हैं कि महाराष्ट्र की जनता उनके साथ है। पूर्व मुख्यमंत्री ठाकरे बांद्रा स्थित अपने आवास 'मालोश्री' में समर्थकों को संबोधित कर रहे थे। उन्होंने कहा, मेरी पार्टी का नाम और चुनाव चिह्न चुराए जाने के बावजूद, आलोचक मुझे अपने सपनों में देखते हैं। वे जानते हैं कि उद्धव ठाकरे अकेला नहीं हैं, पूरा महाराष्ट्र उसके साथ है। ठाकरे ने कहा, प्यार और स्नेह किसी के लिए नहीं हैं। इन भावनाओं को खरीदा नहीं जा सकता। गोदावरी नदी के तट पर 'महा आरती' करेंगे। शिंदे और कई विधायकों की बगवत के बाद जून, 2022 में शिवसेना विभाजित हो गई थी और राज्य में सत्तारूढ़ ठाकरे के नेतृत्व वाली महाविकास आघाडी (एमवीए) सरकार गिर गई थी। निर्वाचन आयोग द्वारा शिंदे के संगठन 'शिवसेना' नाम और चुनाव चिह्न 'तीर धनुष' दिया गया था।



## सामायिक फेस्टिवल के द्वारा जैन समाज ने की विश्व मैत्री की साधना

परिषद द्वारा बेंगलूर में विभिन्न जगह पर अभिनव सामायिक हुई

दक्षिण भारत राष्ट्रमत  
dakshinbharat.com

बेंगलूर। अखिल भारतीय तेरापंथ युवक परिषद के निर्देशन में तेरापंथ युवक परिषद बेंगलूर द्वारा अभिनव सामायिक फेस्टिवल उत्सव विश्व मैत्री का आयोजन किया गया। बेंगलूर के विभिन्न तेरापंथ संघों में इसका आयोजन किया गया। उपासक, उपासिका एवं प्रशिक्षिका द्वारा अभिनव सामायिक का प्रयोग करवाया गया। जैन धर्म में सामायिक का विशेष महत्व माना जाता है। सामायिक को समता की साधना और आत्मा को निर्मल करने का महत्वपूर्ण उपकरण बताया गया है। सामायिक में व्यक्ति 48 मिनट के लिए सारे सांसारिक कार्यों

का त्याग कर अध्यात्म साधना में लीन हो जाता है। विश्व मैत्री के भावों से भावित इस आयोजन में जैन समाज के श्रावक श्राविका विश्व मैत्री की मंगलकामना के साथ अभिनव सामायिक की साधना करते हैं। गांधीनगर : उपासिका शांति सकलेश के निर्देशन में गांधीनगर के तेरापंथ भवन में प्रशिक्षिका बबिता चोपड़ा के निर्देशन में चामराजपेट में एवं उपासक विनोद कोठारी के निर्देशन में बनरघट्टा रोड में कुल 84 सामायिक हुईं। टी. दासरहली : अध्यक्ष रमेश डागा के नेतृत्व में टी दासरहली द्वारा अभिनव सामायिक फेस्टिवल उत्सव का आयोजन हुआ। उपासक भंवरलाल मांडोट की उपस्थिति में कुल 85 सामायिक हुईं। राजाजीनगर : यहां के तेरापंथ

## झारखंड के चतरा में पांच माओवादी गिरफ्तार

चतरा/भाषा। झारखंड के चतरा जिले में पांच माओवादियों को गिरफ्तार किया गया है। पुलिस ने रविवार को यह जानकारी दी। पुलिस अधीक्षक राकेश रंजन ने कहा कि शनिवार शाम को डंडवा थाना क्षेत्र से गिरफ्तार किए गए एक अलग समूह तृतीय सम्मेलन प्रस्तुति समिति से जुड़े पांच लोगों में एक 'उप-क्षेत्रीय कमांडर' भी शामिल था। 'कमांडर' की पहचान आदेश कुमार गंडू उर्फ 'प्रभाकर जी' के रूप में हुई है, जो डंडवा कोयला क्षेत्र में आगजनी व जबरन वसूली के कई मामलों में वांछित था। अन्य चार की पहचान उपेन्द्र कुमार गंडू उर्फ भोला, लालदेव कुमार गंडू, पिंटू कुमार गंडू और राजेश कुमार गंडू के रूप में हुई है। एसीपी ने बताया कि उनके पास से हथियार और गोला-बारूद भी बरामद किया गया, इनमें एक राइफल, दो पिस्तौल, 14 कारतूस, एक चाकू और प्रतिबंधित संगठन के पर्चे शामिल हैं।



## शांतिनगर संघ की नई कार्यकारिणी गठित

दक्षिण भारत राष्ट्रमत  
dakshinbharat.com

बेंगलूर। यहां वर्धमान श्वेताम्बर स्थानकवासी जैन श्रावक संघ शांतिनगर की बैठक में नए पदाधिकारी एवं कार्यकारिणी के सदस्यों का चयन हुआ। संघ के सचिव छगनमल

लुणावत से प्राप्त जानकारी के अनुसार संघ में चेररसेन महावीरचन्द्र मुथा, अध्यक्ष धनरुच्यन्द मेहता, उपाध्यक्ष पद के लिए त्रिलोकचन्द्र बोथरा एवं जयंतीलाल कयाड, सचिव छगनमल लुणावत, सहसचिव नरेंद्र बेताला, कोषाध्यक्ष प्रकाशचन्द्र खिवसरा को बनाया गया है।

## महाराष्ट्र : मुख्यमंत्री शिंदे ने उद्धव ठाकरे को बताया 'विकास विरोधी'

दक्षिण भारत राष्ट्रमत  
dakshinbharat.com

मुंबई/भाषा। महाराष्ट्र के मुख्यमंत्री एकनाथ शिंदे ने रविवार को शिवसेना-उद्धव बालासाहेब ठाकरे (शिवसेना-यूबीटी) प्रमुख और पूर्व मुख्यमंत्री उद्धव ठाकरे की आलोचना करते हुए कहा कि वह (ठाकरे) 'विकास विरोधी' हैं। शिंदे ने एक सवाल का जवाब देते हुए अपने पूर्ववर्ती का नाम लिए बिना संवाददाताओं से कहा, वह (ठाकरे) ढाई साल तक घर पर बैठे और केवल दिखावा कर रहे थे। दक्षिण मुंबई के कुछ हिस्सों में गहन सफाई अभियान में भाग लेने के बाद मुख्यमंत्री ने कहा, लेकिन हम वास्तव में



विकास कर रहे हैं और इस शहर की सफाई कर रहे हैं। वह (ठाकरे) विकास विरोधी हैं और मैं उनकी (सरकार की) आलोचना पर कोई टिप्पणी नहीं करना चाहता। शिंदे ने कहा, उन्होंने (ठाकरे) मुंबई में आते भूमि पर मेट्रो, मेट्रो लाइनों के निर्माण का विरोध किया और यहां तक कि समृद्धि राजमार्ग (मुंबई और नागपुर को जोड़ने वाले) के निर्माण को धीमा करने की भी कोशिश की।

## केंद्र जम्मू-कश्मीर में आम नागरिकों से आतंकवादियों जैसा व्यवहार कर रहा: महबूबा मुफ्ती

दक्षिण भारत राष्ट्रमत  
dakshinbharat.com

श्रीनगर/भाषा। पीपुल्स डेमोक्रेटिक पार्टी (पीडीपी) की प्रमुख महबूबा मुफ्ती ने रविवार को कहा कि केंद्र पूर्वांचल में उग्रवादियों के साथ बातचीत कर रहा है, लेकिन जम्मू-कश्मीर में आम नागरिकों से आतंकवादियों जैसा व्यवहार कर



रहा है। अनंतनाग जिले के बिजबेहरा में एक समारोह के दौरान मुफ्ती ने कहा, हम झुकेंगे नहीं, हम सफेद झंडा नहीं उठाएंगे। अगर आप हमसे सम्मान के साथ बात करेंगे तो हम सम्मान के साथ जवाब देंगे। हालांकि, अगर आप डंडे से बात करेंगे, तो यह काम नहीं करेगा। पीडीपी अध्यक्ष ने अपने पिता और पार्टी के संस्थापक

महबूबा मुफ्ती ने कहा कि एक तरफ केंद्र पूर्वांचल में उग्रवादियों के साथ बातचीत कर रहा है, और दूसरी ओर जम्मू-कश्मीर में आम नागरिकों को आतंकवादी करार दिया जा रहा है। उन्होंने सवाल करते हुए कहा, वहां (पूर्वांचल में) आप उग्रवादियों से बातचीत करते हैं जबकि जम्मू-कश्मीर में आप आम लोगों को आतंकवादी करार देते हैं। आपने गिरफ्तारियां (एक के बाद एक) करके जेल भर दी हैं। प्रवर्तन निदेशालय, एनआईए, एसआईए छापे मार रहे हैं...क्या कोई अपने ही लोगों के साथ ऐसा व्यवहार करता है? पूर्व मुख्यमंत्री ने कहा कि अलगाववादियों से निपटने के लिए केंद्र को उनके दिवंगत पिता द्वारा अपनाए गए दृष्टिकोण से सीखना चाहिए। उन्होंने कहा, मुफ्ती साहब से कुछ सीखें... उन्होंने लोगों के दिलों को जोड़ने की कोशिश की।

## जीएसटी अधिकारियों ने 44,015 करोड़ रु. के आईटीसी घोटाले में शामिल 29,273 फर्जी कंपनियों का लगाया पता

नई दिल्ली/भाषा। जीएसटी अधिकारियों ने फर्जी पंजीकरण के खिलाफ अभियान के दौरान दिसंबर 2023 तक आठ महीनों में 44,015 करोड़ रुपये के फर्जी इनपुट टैक्स क्रेडिट (आईटीसी) दावों में शामिल 29,273 फर्जी कंपनियों का पता लगाया है। इससे 4,646 करोड़ रुपये का राजस्व बचाने में मदद मिली। सरकार ने रविवार को यह जानकारी दी। वित्त मंत्रालय के अनुसार, अक्टूबर-दिसंबर तिमाही में 4,153 फर्जी कंपनियों का पता चला, जिनमें करीब 12,036 करोड़ रुपये की सिद्धि आईटीसी चोरी में शामिल थी। केंद्रीय जीएसटी अधिकारियों ने इनमें से 2,358 फर्जी कंपनियों का पता लगाया। इनमें सबसे अधिक 926 कंपनियां महाराष्ट्र में, राजस्थान में 507, दिल्ली में 483 और हरियाणा में ऐसी 424 कंपनियों का पता चला। इन मामलों में 41 लोगों को गिरफ्तार किया गया। इनमें से 31 गिरफ्तारियों केंद्रीय जीएसटी अधिकारियों द्वारा की गईं। अक्टूबर-दिसंबर तिमाही के दौरान चलाए गए अभियान में 1,317 करोड़ रुपये के राजस्व को बचाने में मदद मिली।



रविवार को चेन्नई में तमिलनाडु में वैश्विक निवेशक सम्मेलन (जीआईएम) के उद्घाटन समारोह के दृश्य।

## रिलायंस इंडस्ट्रीज तमिलनाडु में निवेश को लेकर प्रतिबद्ध : मुकेश अंबानी

दक्षिण भारत राष्ट्रमत  
dakshinbharat.com



**चेन्नई।** उद्योगपति मुकेश अंबानी ने कहा कि उनकी कंपनी रिलायंस इंडस्ट्रीज तमिलनाडु में नवीकरणीय ऊर्जा क्षेत्र में निवेश करने को लेकर प्रतिबद्धता है। रिलायंस इंडस्ट्रीज कनाडा की बुकफील्ड के साथ साझेदारी में अगले सप्ताह चेन्नई में एक डेटा सेंटर भी खोलेंगी।

तमिलनाडु ग्लोबल इन्वेस्टर्स मीट के उद्घाटन समारोह को ऑनलाइन संबोधित करते हुए रिलायंस इंडस्ट्रीज लिमिटेड के चेयरमैन एवं प्रबंध निदेशक मुकेश अंबानी ने कहा, रिलायंस ने पिछले कुछ वर्षों में तमिलनाडु के विकास में भागीदारी निभाई है।

तमिलनाडु ग्लोबल इन्वेस्टर्स मीट के उद्घाटन समारोह को ऑनलाइन संबोधित करते हुए रिलायंस इंडस्ट्रीज लिमिटेड के चेयरमैन एवं प्रबंध निदेशक मुकेश अंबानी ने कहा, रिलायंस ने पिछले कुछ वर्षों में तमिलनाडु के विकास में भागीदारी निभाई है।

हमने 25,000 करोड़ रुपये से अधिक निवेश से राज्य भर में करीब 1,300 खुदरा स्टोर खोले हैं। जियो ने तमिलनाडु में 35,000 करोड़ रुपये से अधिक का निवेश किया है, जिससे राज्य के हर शहर तथा गांव में 3.5 करोड़ ग्राहकों तक डिजिटल सेवाएं पहुंच

असमर्थ होने के लिए खेद व्यक्त करते हुए अंबानी ने कहा, "तमिलनाडु हमेशा समृद्ध सांस्कृतिक और बौद्धिक विरासत की भूमि रहा है। आधुनिक समय में उद्योग, कृषि और सेवाओं में तेज प्रगति से इसकी समृद्धि कई गुना बढ़ गई है।"

अंबानी ने तमिलनाडु को देश में सबसे अधिक व्यापार अनुकूल राज्यों में से एक बनाने के लिए मुख्यमंत्री स्टालिन की सराहना भी की। उन्होंने कहा कि उनका समूह नवीकरणीय ऊर्जा तथा हरित हाइड्रोजन के साथ-साथ राज्य में एक डेटा सेंटर स्थापित करने में भी निवेश कर रहा है।

रिलायंस ने अत्याधुनिक डेटा सेंटर स्थापित करने के लिए कनाडा की बुकफील्ड एसेट मैनेजमेंट और अमेरिका स्थित डिजिटल रिस्पॉन्स के साथ साझेदारी की है। डेटा सेंटर अगले सप्ताह खोला जाएगा।

उद्योगपति ने कहा कि रिलायंस ने तमिलनाडु में नवीकरणीय ऊर्जा और हरित हाइड्रोजन में नया निवेश करने की भी प्रतिबद्धता जतायी है।

### जेएसडब्ल्यू समूह तमिलनाडु में निवेश दोगुना करेगा : चेयरमैन सज्जन जिंदल

दक्षिण भारत राष्ट्रमत  
dakshinbharat.com



**चेन्नई।** उद्योगपति एवं जेएसडब्ल्यू समूह के चेयरमैन सज्जन जिंदल ने रविवार को कहा कि उनकी कंपनी अगले कुछ वर्षों में तमिलनाडु में विभिन्न क्षेत्रों में किए गए निवेश को दोगुना करने की योजना बना रही है। तमिलनाडु सरकार द्वारा आयोजित वैश्विक निवेशक सम्मेलन (जीआईएम) में जिंदल ने कहा कि जेएसडब्ल्यू समूह ने राज्य में अभी तक 15,000 करोड़ रुपये का निवेश किया है। तमिलनाडु में जेएसडब्ल्यू स्टील और जेएसडब्ल्यू पर्नार्स का कारोबार है।

सत्तारूढ़ द्रविड़ मुन्नेत्र कडम (द्रमुक) सरकार की प्रशंसा करते हुए जिंदल ने कहा कि तमिलनाडु उद्योगों के विकास

में अग्रणी रहा है। राज्य ने सही माहौल प्रदान करना जारी रखा है जो उद्योगों को उसके मूल में नवाचार के साथ पोषित करता है। उन्होंने कहा कि विशेष रूप से वाहन, वाहन कलपुर्ज, उर्वरक, चीनी, कपड़ा और सूचना प्रौद्योगिकी (आईटी) जैसे क्षेत्रों में तमिलनाडु की वृद्धि ने भारत को वैश्विक मानचित्र पर अग्रणी स्थान दिलाने में मदद की है।

सज्जन जिंदल ने कहा कि देश में वाहन और संबंधित घटकों का निर्माण करने वाले सबसे अधिक कारखाने 39,000 तमिलनाडु में हैं।

### कंपनियों ने अच्छे राजनीतिक नेतृत्व, उत्कृष्ट नौकरशाही की वजह से तमिलनाडु को चुना : वेणु श्रीनिवासन

**चेन्नई।** दोपहिया व तिपहिया वाहन विनिर्माता कंपनी टीवीएस मोटर कंपनी के मानव चेयरमैन वेणु श्रीनिवासन ने रविवार को कहा कि तमिलनाडु में अच्छे राजनीतिक नेतृत्व तथा उत्कृष्ट नौकरशाही की वजह से कई बहुराष्ट्रीय कंपनियों ने राज्य को अपना आधार स्थापित करने के लिए चुना है।

तमिलनाडु में वैश्विक निवेशक सम्मेलन (जीआईएम) के उद्घाटन समारोह में उन्होंने कहा कि 2030 तक राज्य को 1,000 अरब डॉलर की अर्थव्यवस्था बनाने का महत्वाकांक्षी लक्ष्य है। मुझे उनके नेतृत्व और उनके अभियान पर यकीन है। यह (लक्ष्य) निश्चित रूप से हासिल किया जाएगा और हम उससे आगे निकल जाएंगे।

तमिलनाडु के अनुकूल निवेश माहौल पर श्रीनिवासन ने कहा, इसकी तीन वजह हैं, हमारे पास



बहुत गर्व हो रहा है। श्रीनिवासन ने कहा, "हमारे मुख्यमंत्री का तमिलनाडु को 1,000 अरब डॉलर का महत्वाकांक्षी लक्ष्य है। मुझे उनके नेतृत्व और उनके अभियान पर यकीन है। यह (लक्ष्य) निश्चित रूप से हासिल किया जाएगा और हम उससे आगे निकल जाएंगे।"

तमिलनाडु के अनुकूल निवेश माहौल पर श्रीनिवासन ने कहा, इसकी तीन वजह हैं, हमारे पास

राजनीतिक नेतृत्व बहुत अच्छा, उत्कृष्ट नौकरशाही, शांतिपूर्ण कानून-व्यवस्था, कुशल श्रमिक तथा इंजीनियर हैं। इसीलिए भारत की अग्रणी कंपनियों तथा बहुराष्ट्रीय कंपनियों (एमएनसी) ने तमिलनाडु को अपना निवेश मंत्रालय बनाया है। तमिलनाडु सरकार द्वारा आयोजित यह जीआईएम का तीसरा संस्करण है। इससे पहले क्रमशः 2015 और 2019 में इसे आयोजित किया गया था।

राजनीतिक नेतृत्व बहुत अच्छा, उत्कृष्ट नौकरशाही, शांतिपूर्ण कानून-व्यवस्था, कुशल श्रमिक तथा इंजीनियर हैं। इसीलिए भारत की अग्रणी कंपनियों तथा बहुराष्ट्रीय कंपनियों (एमएनसी) ने तमिलनाडु को अपना निवेश मंत्रालय बनाया है। तमिलनाडु सरकार द्वारा आयोजित यह जीआईएम का तीसरा संस्करण है। इससे पहले क्रमशः 2015 और 2019 में इसे आयोजित किया गया था।

### लोकार्पण

### दक्षिण भारत राष्ट्रमत



कोयंबतूर के संगनूर इलाके में रविवार को केंद्रीय मंत्री एल. मुरुगन ने भारत संकल्प यात्रा के तहत नरेंद्र मोदी सरकार द्वारा विभिन्न योजनाओं का लोकार्पण किया। उन्होंने मोदी की गारंटी का भरोसा सभी को दिलाया। साथ ही मोदी सरकार के कार्यों की प्रगति के बारे में बताया।

## तीन छात्रों पर चढ़ा दक्षिण कोरियाई बैंड बीटीएस का जुनून, थक हारकर लौटीं अपने-अपने घर

दक्षिण भारत राष्ट्रमत  
dakshinbharat.com

**चेन्नई।** तमिलनाडु के करूर जिले के एक गांव की तीन स्कूली छात्राओं ने कभी सपने में भी नहीं सोचा होगा कि संगीत और नृत्य के प्रति जुनून उन्हें एक दिन कम पैसे और बिना पासपोर्ट के दूसरे देश की यात्रा पर निकलने के लिए मजबूर कर देगा।

लोकप्रिय कोरियाई पॉप बैंड बीटीएस की दीवानी तीन छात्राओं ने अपने प्रिय सितारों से मिलने के लिए दक्षिण कोरियाई राजधानी सियोल जाने का फैसला किया। वे सभी एक सरकारी स्कूल की कक्षा आठ की छात्रा हैं और 13 साल की हैं। बाल कल्याण समिति के एक अधिकारी ने पीटीआई-भाषा को बताया, उन्होंने किसी भी तरह, कोई विकल्प नहीं बचा तो वे अपने घर लौटने के लिए चेन्नई में एक ट्रेन में सवार हो गईं। वेन्नोर जिला बाल

कल्याण समिति के प्रमुख पी. वेदनायगम ने कहा, कटपाडी रेलवे स्टेशन पर, जब वे आधी रात को खाना खरीदने के लिए उतरतीं, तो उनकी ट्रेन छूट गई। पुलिस कार्रवाई ने बच्चों और चाइल्ड लाइन अधिकारियों से बात की और हमें सतर्क कर दिया गया। उन्होंने वेन्नोर जिले में एक सरकारी केंद्र में रखा गया, उनके माता-पिता को बुलाया गया और बच्चों व उनके माता-पिता के लिए परामर्श सत्र आयोजित किए गए। वेदनायगम ने कहा, हमें पता चला कि लड़कियों को बीटीएस बैंड और सितारों के बारे में बारीक सारी जानकारी थी, उनके कपड़े पहनने के तरीके और भी काफी कुछ; उन्होंने पॉप बैंड सितारों द्वारा इस्तेमाल किए गए जूतों जैसे जूते खरीदे थे।

वे बीटीएस बैंड की दीवानी हैं और स्मार्टफोन के इस्तेमाल ने बैंड के प्रति उनमें जुनून पैदा किया। अधिकारी ने कहा कि बच्चों को

केवल पढ़ाई पर ध्यान केंद्रित करने के लिए प्रोत्साहित किया गया, जिससे उन्हें अपने सपनों को साकार करने में मदद मिलेगी। उन्होंने कहा, हमने बच्चों को शिक्षा के महत्व और उसके मूल्य के बारे में बताया और माता-पिता को सलाह दी कि वे इस बात पर नजर रखें कि उनके बच्चे क्या करते हैं। अधिकारी ने बताया, बच्चों की पारिवारिक पृष्ठभूमि को भी नजरअंदाज नहीं किया जा सकता। एक लड़की अपने माता-पिता की इकलौती संतान है। एक अन्य लड़की के पिता मानसिक रूप से कमजोर हैं। इन लड़कियों की मां खेतों में काम करती हैं। अधिकारियों ने माता-पिता से अनुरोध किया कि वे अपने बच्चों की देखभाल के लिए उचित व्यवस्था करें ताकि यह सुनिश्चित हो सके कि उन्हें मार्गदर्शन मिले। काउंसिलिंग के बाद बच्चों को उनके माता-पिता के साथ उनके घर भेज दिया गया। वे छह जनवरी को घर रवाना हो गईं।

## सिद्धरामैया ने कर्नाटक पुलिस को दिया निर्देश : शांतिपूर्ण और भयमुक्त माहौल बनाएं

दक्षिण भारत राष्ट्रमत  
dakshinbharat.com

**बेंगलूरु।** कर्नाटक के मुख्यमंत्री सिद्धरामैया ने बेंगलूरु सिटी पुलिस को कानून व्यवस्था बनाए रखने के लिए कड़ी मेहनत करने और राज्य में शांतिपूर्ण और भयमुक्त माहौल बनाने का निर्देश दिया। मुख्यमंत्री ने बेंगलूरु में वरिष्ठ पुलिस अधिकारियों को संबोधित करते हुए कहा, जब से हमारी सरकार सत्ता में आई है, बेंगलूरु में अपराध कम हो गया है।

हालांकि अपराध को पूरी तरह खत्म नहीं किया जा सकता, लेकिन इसे कम किया जा सकता है। पुलिस को रोके जा सकने वाले अपराधों को प्राथमिकता देनी चाहिए।

मुख्यमंत्री ने पुलिस को शहर में नशे की समस्या को रोकने के भी निर्देश दिए। मुख्यमंत्री ने पुलिस अधिकारियों से कहा, सभी स्तरों पर पुलिस अधिकारियों को समाज की भलाई के लिए दृढ़ माफिया को खत्म करने के लिए उचित निर्णय लेना चाहिए और इसे लागू करना चाहिए। जो लोग अकेले रहते हैं, उनकी



पहचान की जानी चाहिए, उनकी सुरक्षा को प्राथमिकता दी जानी चाहिए और पुलिस बीट सिस्टम को भी मजबूत किया जाना चाहिए। उन्होंने कहा कि शहर में 241 होयसला वाहनों के गश्ती दल को

मजबूत किया जाना चाहिए और उन्हें अधिक जिम्मेदारी से काम करना चाहिए। मुख्यमंत्री ने पुलिस अधिकारियों से कहा, पुलिस अधिकारियों और कर्मचारियों के लिए रियल एस्टेट के मुद्दों में शामिल होना सही नहीं है। इससे लोगों का पुलिस व्यवस्था पर से भरोसा उठ जाएगा। मुख्यमंत्री ने अधिकारियों से कहा कि मौजूदा सरकार आपको कभी भी गैरकानूनी काम में शामिल होने के लिए नहीं कहेगी। मुख्यमंत्री ने पुलिस अधिकारियों से कहा, हम उन लोगों के खिलाफ सख्त कार्रवाई

करेंगे जो अवैध गतिविधियों में शामिल हैं। शहर में उपद्रव को खत्म किया जाना चाहिए और किसी को भी कानून का आकषित करने के लिए राजाजत नहीं दी जानी चाहिए। उन्होंने नए साल के जश्न के दौरान शहर में कानून व्यवस्था बनाए रखने में अच्छा काम करने के लिए बेंगलूरु सिटी पुलिस को भी बधाई दी। बेंगलूरु शहर के पुलिस आयुक्त बी. दयानंद ने मुख्यमंत्री को आश्वासन दिया कि उनका विभाग शहर में शांतिपूर्ण और सुरक्षित माहौल बनाने के लिए कड़ी मेहनत करेगा।

### राम मंदिर समारोह : कर्नाटक में हिंदू श्रद्धालुओं को लुभाने में जुटी भाजपा व कांग्रेस

**बेंगलूरु।** अयोध्या में राम मंदिर प्राण प्रतिष्ठा समारोह में केवल दो सप्ताह बचे हैं और कर्नाटक में सत्तारूढ़ कांग्रेस और विपक्षी भाजपा दोनों ने इस चुनावी वर्ष में हिंदू श्रद्धालुओं को आकर्षित करने के लिए रविवार को अपना अभियान शुरू किया। भारतीय जनता पार्टी (भाजपा) ने अपने जनसंपर्क कार्यक्रम के तहत राम अक्षत (चावल) वितरण शुरू किया। भाजपा के दिग्गज नेता तथा पूर्व मुख्यमंत्री बीएस येडीयुरप्पा और उनके बेटे व प्रदेश अध्यक्ष बीवाई विजयेंद्र ने आज बेंगलूरु में हिंदू समुदाय के लोगों के घर जाकर उनसे 22 जनवरी को घर पर विशेष पूजा करने का अनुरोध किया और अक्षत दिए। कांग्रेस सरकार ने हिंदू धार्मिक बंदोबस्ती विधायक के नियंत्रण वाले मंदिरों को 22 जनवरी को विशेष पूजा आयोजित करने के निर्देश जारी किए हैं।

### आंध्र प्रदेश बस दुर्घटना में दो लोगों की मौत

दक्षिण भारत राष्ट्रमत  
dakshinbharat.com

**नेल्लोर।** आंध्र प्रदेश जिले के गुडलुरु मंडल के मोचरणा गांव में रविवार को तेलंगाना राज्य सड़क परिवहन निगम (टीएसआरटीसी) की एक बस के एक लॉरी से टकरा जाने से दो लोगों की मौत हो गई और सात अन्य घायल हो गए। पुलिस ने बताया कि हादसा उस यक हुआ, जब तेलंगाना आरटीसी बस मिरयालगाडा से तिरुपति जा रही थी। उसी दौरान,



यानी मद्रुर की जिलाधिकारी एम एस संगीता ने कहा कि अवनियापुरम जलीकट्टू 15 जनवरी को पोंगल के दिन आयोजित किया जाएगा। इसके बाद 16 जनवरी को पलामेडु और 17 जनवरी को अलंगनन्नूर में इसी तरह के कार्यक्रम आयोजित किए जाएंगे। त्योहार की छुट्टियों के दौरान तीन दिवसीय यह कार्यक्रम पूरे राज्य का ध्यान आकर्षित करेगा। जलीकट्टू में भाग लेने वाले बेल और युवक दोनों ही आयोजन के लिए प्रशिक्षण के अलावा पौष्टिक

ताकत एवं सहनशक्ति बढ़ाने के लिए स्वस्थ आहार प्रदान किया जाता है। बेलों को वादीवासल (प्रवेश बिंदु जहां जानवरों को अखाड़े में छोड़ा जाता है) से बाहर निकलते समय झपटा मारने के लिए भी प्रशिक्षित किया जाता है। एक अन्य बेल मालिक दुरई ने कहा, हम युवाओं को बेलों का कूबड़ पकड़ने से रोकने के लिए बेलों को लंबे सींगों के साथ अपने सिर को जोर-जोर से हिलाने के लिए प्रशिक्षित करते हैं। जिला प्रशासन ने खेल के लिए बेलों और उन्हें काबू करने वाले युवकों के ऑनलाइन पंजीकरण की अनुमति दी है और फिटनेस प्रमाणपत्र जमा करना अनिवार्य कर दिया है। जिला प्रशासन के एक वरिष्ठ अधिकारी ने कहा, खेल के आयोजन के दौरान जानवरों के प्रति क्रूरता को रोकने के नियमों को सख्ती से लागू किया जाएगा। साथ ही, यह सुनिश्चित करने के लिए पर्याप्त सावधानी बरती जाएगी कि कार्यक्रम के दौरान दर्शकों को चोट न लगे।

आहार भी ले रहे हैं। जानवरों को तैराकी, पैदल चलने का प्रशिक्षण दिया गया है और उन्हें विजेता बनने के लिए उनकी ताकत और सहनशक्ति बढ़ाने के लिए स्वस्थ आहार दिया जाता है।

मद्रुर के एक बेल के मालिक पंडी ने कहा, हम हर साल राज्य के प्रमुख आयोजन, अलंगनन्नूर जलीकट्टू में भाग लेते रहे हैं तथा हमारे जानवरों को तैराकी, पैदल चलने के नियम पर रखा गया है और उन्हें विजेता बनाने के लिए उनकी

### तमिलनाडु के इलाकों में ऑरेंज अलर्ट जारी, भारी बारिश की संभावना

दक्षिण भारत राष्ट्रमत  
dakshinbharat.com

**चेन्नई।** क्षेत्रीय मौसम विज्ञान केंद्र (आरएमसी) ने रविवार को तमिलनाडु के बेंगलूरु, विल्लुपुरम और कुड्डालोर में भारी से बहुत भारी बारिश की भविष्यवाणी करते हुए ऑरेंज अलर्ट जारी किया है। मौसम विभाग के अनुसार, अगले 48 घंटों तक आमतौर पर बादल छाए रहने की उम्मीद है और कुछ इलाकों में मध्यम से भारी बारिश होने की संभावना है। रविवार को तमिलनाडु के चेन्नई,

रानीपेट, तिरुवन्नूर, कांचीपुरम, मयिलादुथुराई, थेनी, तिरुवनमलाई, तेनकासी, अरियालूर, कन्न्याकुमारी और कुड्डालोर में भारी से बहुत भारी बारिश की भविष्यवाणी करते हुए ऑरेंज अलर्ट जारी किया है। मौसम विभाग के अनुसार, अगले 48 घंटों तक आमतौर पर बादल छाए रहने की उम्मीद है और कुछ इलाकों में मध्यम से भारी बारिश होने की संभावना है। रविवार को तमिलनाडु के चेन्नई,









गो सेवा

दक्षिण भारत राष्ट्रमत



चेन्नई में रविवार को पुरुषवाक्य के वर्धमान जैन नवयुवक मंडल ने अयनावरम् के पिंजरापोल गौशाला में गायों को हरी घास, सब्जियां और गुड़ का वितरण कर गो सेवा की। मंडल के अध्यक्ष दिलीप बोहरा मंडल के प्रथम मिलन के अवसर पर सभी सदस्यों का स्वागत किया।



आचार्य श्री महेन्द्रसागरजी को काम्बळी ओढाते हुए ट्रस्टीगण एवं अतिथि।



अतिथि कुमारपाल सिंसोदिया का सम्मान करते हुए।



संतों के आगम पर तैयारियां में जुटे युवा

दक्षिण भारत राष्ट्रमत  
dakshinbharat.com

कोयंबटूर। यहां के आरएस पुर्म स्थित संबंदम रोड में कोयंबटूर जैन श्वेताम्बर खरतरगच्छ संघ भवन में खरतरगच्छ युवक परिषद की आज अहम बैठक हुई। जिसमें विभिन्न अनुष्ठान की

विभिन्न जिम्मेवारी और विभिन्न कमेटी में कौन-कौन कार्यकर्ता के क्या जबाबदारी निभायेगा उस विषय में बैठक में अहम निर्णय लिए गए।

तमिलनाडु के प्रदेश अध्यक्ष दीपक नाहटा ने बताया की आचार्य जिनमणि प्रभूसुरीश्वर म. सा. के निर्देशानुसार और आशीर्वाद से श्री मेहुल प्रभुश्री और मंथनप्रभुसागरजी तिरुपुर से 9 जनवरी को विहार कर

कोयंबटूर 12 जनवरी को पहुंचेंगे। संतों का भव्य स्वागत समारोह अदिनाशी रोड में स्वागत होगा। संतों का प्र वचन और जाजम का चढ़ावा बोला जायेगा।

कोयंबटूर युवक परिषद के अध्यक्ष प्रकाश बोधरा ने बताया कि 13 जनवरी को सुबह संतों का प्रवचन होगा और जाजम बिछाकर प्रतिमाओं को भराने का चढ़ावे का कार्यक्रम आयोजित किया जाएगा।

आचार्य तीर्थभद्रसुरीश्वरजी का आज किलपाँक जैन संघ में पदार्पण

दक्षिण भारत राष्ट्रमत  
dakshinbharat.com



चेन्नई। आचार्य तीर्थभद्र सुरीश्वरजी महाराज का विशाल शिष्य परिवार के साथ पोरूर से विहार कर किलपाँक श्वेताम्बर मूर्तिपूजक जैन संघ में 9 जनवरी को प्रातः 9 बजे पदार्पण होगा। इससे पूर्व आचार्यश्री किलपाँक के मनोमणि अम्मल स्टूटि स्थित लाइफस्टाइल परम प्रतिष्ठा एवं पांच मुमुक्षुओं की दीक्षा के सम्पूर्ण लाभार्थी परिवार विजयसिंह

भव्य सामैया आयोजित किया जाएगा, जहां संघ के पदाधिकारी और ट्रस्टीगण आचार्यश्री की अगुवानी करेंगे। आचार्यश्री किलपाँक संघ से संभावित 11 जनवरी प्रातः विहार कर लुम्बिनी अपार्टमेंट पधारेंगे।

गौरतलब है कि आचार्यश्री ने मैसूर चातुर्मास के बाद चेन्नई की ओर विहार किया, जहां उनकी निश्रा में 24 और 25 जनवरी को पेरंबूर स्थित लाइफस्टाइल परम में संभ्रमनाथ जिनालय की प्रतिष्ठा एवं पांच मुमुक्षुओं की भव्य दीक्षा होगी।



सीरवी समाज महालक्ष्मी लेआउट ट्रस्ट की नवीन कार्यकारिणी का गठन

बेंगलूर/दक्षिण भारत। यहां महालक्ष्मी लेआउट के सीरवी समाज वड्डेण की नवीन कार्यकारिणी का गठन किया गया। सभा का शुभारंभ भवन में आईमाता तस्वीर के समक्ष दीप प्रज्वलन से हुआ। कार्यक्रम में सीरवी समाज महालक्ष्मी लेआउट वड्डेण के सभी नवगठित पदाधिकारियों व सदस्यों की उपस्थिति में नवी कार्यकारिणी का गठन हुआ। जिसमें अध्यक्ष प्रतापराम गहलोत, सचिव जगदीश राठौड़, कोषाध्यक्ष पुकाराम

गहलोत, खल मंत्री बाबूलाल पंवार, उपाध्यक्ष ढगलाराम सोलीकी, शेषाराम गहलोत सहकोषाध्यक्ष रतनलाल परिहार, सहसचिव रामलाल चोयल एवं कार्यकारिणी सदस्य थानाराम, मिश्रीलाल चोयल, लक्ष्मणराम गहलोत, मानाराम परिहार, मालाराम गहलोत, प्रकाश राठौड़, रतनलाल आगलेचा तिलोकराम परिहार, स्वरूप राठौड़ एवं नवयुग मंडल के अध्यक्ष हरीश चोयल, गैर मंडल के अध्यक्ष पूर्णराम गहलोत को चुना

गया। संस्था के प्रतापराम गहलोत ने शुभकामनाएं दी। बलेपेट बड्डेण के पूर्व सचिव नारायणलाल लचेटा ने कहा आशा व्यक्त की कि नई कार्यकारिणी समाज कल्याण में कार्य करेंगी। शिक्षा, संस्कार एवं संगठन के लिए आप जरूर कर्तव्य से अपनी जिम्मेदारी निभाएंगे। जिनको भी पद मिला है आप उन पद की गरिमा बनाए रखेंगे एवं सबका साथ सबका विकास के मंत्र से आप समाज का विकास जरूर करेंगे।



जैन स्तवन पर प्रतियोगिता

दक्षिण भारत राष्ट्रमत  
dakshinbharat.com

बेंगलूर। बेंगलूर के चिकपेट में श्री आदिनाथ जैन श्वेताम्बर मूर्ति पूजक संघ द्वारा संचालित श्री विजय लब्धि सुरी जैन धार्मिक पाठशाला द्वारा रविवार को

पाठशाला के प्रांगण में अभ्यासकों द्वारा जैन स्तवन प्रतियोगिता का आयोजन किया गया। सुरीली व मधुर आवाज में परमात्माओं के स्तवन में खूब भक्तिपूर्ण आराधना की गई। पाठशाला एवं वाचनालय कमेटी द्वारा अभ्यासकों को प्रथम, द्वितीय और तृतीय पुरस्कार राशि से

सम्मानित किया। साथ ही सभी प्रतिभागियों को भी प्रोत्साहन राशि प्रदान की गई। पाठशाला एवं वाचनालय कमेटी, गुरु प्रवीन भाई एवं जसवंत भाई द्वारा सभी के प्रति आभार व्यक्त किया गया। प्रतियोगिता का संचालन वसंतभाई वैदमथा ने किया।



साध्वीवृंद की सुखसाता

दक्षिण भारत राष्ट्रमत  
dakshinbharat.com

कोयंबटूर। यहां जिले के पोलाची में रविवार को आर्यिकाश्री विशिष्ठमतीजी माताजी का संसंध पदार्पण हुआ। माताजी के दर्शन लाभ व विहार की सुख साता पूछा के लिए कोयंबटूर, पोलाची के आस

पास के श्रावक श्राविकाओं का आगमन हुआ। श्री वर्धमान जैन सेवा संघ (कोयंबटूर) के संस्थापक राजेश कुमार गायिया, महासचिव विक्रम छाजेड, अरविंद अंबानी, राजेंद्र जैन व आनमल्ले के हीरा राम सहित कई भक्तों ने गणिनी व सहवर्ती माताजी वृंद के शुभाशीर्वाचन प्राप्त किए। स्थानीय जनों ने भी उत्साहपूर्वक भक्ति

आराधना कर पुण्यार्जन किया। विधि विधान से पूजन हुए और पठन पाठन भी हुए। ज्ञातव्य हो कि माताजी मंडल का गत चातुर्मास दक्षिण के प्रमुख जैन तीर्थ श्रवणबेलगोला में संपन्न हुआ। माताजी तिरुपुर होते हुए कोयंबटूर पहुंची। उनका उग्र विहार यहां से उडुमलपेट होते हुए मदुरै से कन्याकुमारी की ओर होगा।



विश्वकर्मा सुथार विकास संस्थान की बैठक

दक्षिण भारत राष्ट्रमत  
dakshinbharat.com

कोयंबटूर। यहां श्री विश्वकर्मा सुथार विकास संस्थान कोयंबटूर द्वारा कमेटी मीटिंग मिल रोड स्थित विश्वकर्मा सुथार भवन में आयोजित की गई। कमेटी ने मिलकर आने वाले विश्वकर्मा

जयंती कार्यक्रम को हर्षोत्सास के साथ मनाने की रूपरेखा को तैयार की। विश्वकर्मा भगवान की जयंती सभी विश्वकर्मा समाज के जांगिड सुथार बंधुओं को एकता के सूत्र में बांधने का एक शानदार कार्य करती है। जिसका सुथार जांगिड समाज के हर एक बंधु को वर्ष भर से बेसोझी से इंतजार रहता है, और सब बड़-चढ़कर हिरसा लेकर

कार्यक्रम में शोभा बढ़ाते हैं। इस बैठक में अध्यक्ष दीनदयाल, उपाध्यक्ष लक्ष्मण और कोषाध्यक्ष घेवर शर्मा, सह कोषाध्यक्ष ओम शर्मा, सलाहकार भोमेश शर्मा, सहसलाहकार अशोक कुत्सिप, प्रवक्ता हितेश सुथार, तेगराज, स्वरूप राम और सभी कार्यकारिणी सदस्य उपस्थित थे।



'आज तक' पुस्तक का विमोचन

दक्षिण भारत राष्ट्रमत  
dakshinbharat.com

चेन्नई। रायपुरम में ज्ञान युवक मंडल द्वारा 6 जनवरी पोष दशम के शुभ अवसर पर परम पूज्य गुरुदेव जय तिलक मुनिजी म. सा. के

सान्निध्य में 'आज तक' पुस्तक का विमोचन यसयस जैन ट्रस्ट रायपुरम के अध्यक्ष पारसमल कोठारी व मंत्री नरेंद्र मरलेचा के कर कमलों द्वारा हुआ। इस पुस्तक में मंडल की गतिविधियां, रायपुरम के सभी जैन परिवारों का पता है एवं अनेक प्रमुख जानकारीयें हैं।

पार्श्वनाथ भगवान के जन्म कल्याणक के अवसर पर श्री एसएस जैन ट्रस्ट द्वारा आयोजित एकासन में 125 जनों ने एकासन किया। मण्डल के अनेक सदस्यों ने पुरस्कारी व सेवा कार्य में सहयोग दिया। धर्मीचंद कोठारी ने धन्यवाद ज्ञापन किया।

एक मात्र तीर्थकर पुरुषादानीय कहलाए

दक्षिण भारत राष्ट्रमत  
dakshinbharat.com

हासन। दक्षिण नाकोडा तीर्थ श्री संकट मोचन पार्श्व भैरव धाम अस्सीकेरे में पोष दशम को पुरुषादानीय परमात्म पार्श्वनाथ प्रभु के जन्म कल्याणक प्रसंगे पार्श्व भैरव महापूजन के साथ जन्म वाचन का आयोजन धूमधाम से किया गया। तीर्थ में सुबह से ही भक्तों का तांता लगा रहा। निश्रवादा आचार्यश्री महेन्द्रसागरजी म. सा. के साथ विधिकार तुषार गुरुजी ने चौदह सपने का आयोजन किया।

बेंगलूर के दक्षिण नाकोडा पार्श्व भैरव सेवा मंडल के साथ 'जैन दोस्ती फेडरेशन' के सदस्य 20 बसों द्वारा संघ में यहां पहुंचे। इसके अलावा मैसूर, चेन्नई, हैदराबाद, मुंबई, शिवमोगा, हासन, टिपटूर, तुमकुल, दावणगेरे आदि स्थानों से बड़ी संख्या में श्रद्धालु पहुंचे।

संध्या भक्ति में मुंबई के संगीतकार भरत ओसवाल के साथ

दिलखुश बाफणा ने भक्ति कार्यक्रम की प्रस्तुति दी। संगीतमय भक्ति कार्यक्रम में सभी भक्त झूम उठे। इस मौके वरिष्ठ अतिथि के रूप में गोडवाड भवन के सचिव समाजसेवी कुमार पाल सिंसोदिया, होलसेल क्लॉथ मर्चेंट्स एसोसिएशन के अध्यक्ष प्रकाशचंद पिरगल, हेबबाल वासुपूरुय जैन संघ के अध्यक्ष भेरुमल कटारिया, हासन संघ के प्रवीण कुमार परमार का सम्मान किया गया। भक्ति के पश्चात् 1008 दीपों से आरती ने सभी का मन मोह लिया। समापन में ट्रस्ट के अध्यक्ष अशोक कुमार सुराणा ने ट्रस्टियों के साथ आचार्यश्री को कांबळी प्रदान कर सभी लाभार्थियों का सम्मान किया। इस अवसर पर ट्रस्ट के सचिव मांगीलाल मेहता, मैनेजिंग ट्रस्टी डॉ विजय कुमार सुराणा, दानमल नाहर, पारसमल मुथा, रमेश कटारिया, विनोद मुणांत के साथ श्रीपाल गांधी, उदय सिंधी, विजयराज विनायकिया, जीवराज जीरावला, जयंतिलाल बोहरा सहित अनेक भक्त उपस्थित हुए।

केजीएफ में भगवान पार्वनाथ जन्म कल्याणक का आयोजन

दक्षिण भारत राष्ट्रमत  
dakshinbharat.com

केजीएफ। कर्नाटक के कोलार जिले के केजीएफ में आचार्यश्री महाश्रमण जी के शिष्य मुनिश्री दीपकुमारजी के सान्निध्य में जैन धर्म के 23वें तीर्थकर भगवान पार्श्वनाथ का जन्म कल्याणक महोत्सव का आयोजन जैन श्वेताम्बर तैरापंथी सभा के तत्वावधान में तैरापंथ भवन में किया गया।

इस मौके पर मुनिश्री दीप कुमार जी ने कहा कि तीर्थकर जैन धर्म के मुख्य धुरी होते हैं। 23वें तीर्थकर भगवान पार्श्वनाथ ऐतिहासिक पुरुष थे। उनका तीर्थ प्रवर्तन भगवान महावीर से 250 वर्ष पहले हुआ। अहिंसा और सत्य की साधना को समाजव्यापी बनाने का श्रेय भगवान पार्श्वनाथ को है। भगवान पार्श्वनाथ अहिंसक परंपरा के उन्नयन द्वारा बहुत लोकप्रिय हुए। इसकी जानकारी हमें उनके लिए प्रयुक्त पुरुषादानीय विशेषण के द्वारा मिलती है। आज के दिन



भगवान का वाराणसी में राजा अक्षरसेन के महलों में महारानी वामादेवी की कुक्षि से जन्म हुआ। भगवान ने दीक्षा ग्रहण की साधना की उपसर्गों को सहा और भगवत्ता को प्राप्त किया। तीर्थकर बन कर उन्होंने चातुर्मास धर्म का प्रवर्तन किया। मुनि श्री ने आगे कहा- भगवान पार्श्व का प्रभाव सुदूर देशों में भी गहरा फैला हुआ था। बड़े-बड़े राजा उनके शिष्य बने। मंत्र शास्त्र में भी भगवान पार्श्व की स्तुति में विपुल मात्रा में गंठ और स्तोत्र प्राप्त होते हैं। मुनिश्री ने आचार्य तुलसी द्वारा निर्मित गीत का भी संगान किया। मुनिश्री काव्य कुमारजी ने भगवान पार्श्वनाथ की स्तुति में गीत का संगान किया।



तीर्थ यात्रा  
मैसूर के सुमतिनाथ संघ की सबसे पुराने मंडल श्री सुमतिनाथ जैन महिला मंडल ने अपनी स्थापना के 50 वर्ष पूर्ण किए। मंडल की 20 सदस्यार्य आठ दिवसीय आन्ध्रप्रदेश की तीर्थ पूजा यात्रा कर रहे हैं। रविवार को सदस्यों की यात्रा कुलपाकजी तीर्थ पर दर्शन के बाद हैदराबाद रवाना होगी। मंडल की अध्यक्ष बीना राठौर, महामंत्री ललिता चौहान के नेतृत्व में चल रही यात्रा बुधवार को वापस मैसूर पहुंचेगी।